



तंत्र शिक्षण संचालनालय, महाराष्ट्र राज्य,

3, महापालिका मार्ग, पत्र पेटी क्रमांक 1967, मुंबई 400 001.

दूरध्वनी - 22620601/22690602/22641150/22641151 फॅक्स - 2269 2102.

E-Mail: desk2a@dtmaharashtra.gov.in Internet: <http://www.dtmaharashtra.gov.in>

महत्वाचे

क्रमांक: २अ/एडीएम/२०१८/१४२६

दिनांक : 6 NOV 2018

प्रति,

सहसंचालक,

तंत्रशिक्षण विभागीय कार्यालय

मुंबई, पुणे, नाशिक, औरंगाबाद, अमरावती, नागपुर,

विषय :- तंत्रशिक्षण संचालनालयाच्या अखत्यारीतील अभ्यासक्रमांकरिताचे विद्यार्थ्यांचे परीक्षा शुल्क माफ करण्याबाबत...

संदर्भ : शासन निर्णय उच्च व तंत्रशिक्षण विभाग क्रमांक संकीर्ण २०१८/ प्र.क्र.३८१/ तांशि-४, दिनांक ५.११.२०१८

वरील विषयाबाबत कळविण्यात येते की, शासन निर्णय महसूल व वन विभाग क्रमांक एससीवाय-२०१८/प्र.क्र.८९/म-७, दिनांक २३.१०.२०१८ अन्वये राज्यातील सन २०१८ च्या खरीप हंगामातील Trigger-२ लागू झालेल्या १८० तालुक्यांमध्ये दुष्काळ सदृश्य परिस्थिती जाहीर करण्यात आली आहे. त्याकरिता काही सवलती लागू करण्यास शासनाने मंजूरी दिली असून शालेय /महाविद्यालयीन परीक्षा शुल्कात माफी ही सवलत अंतर्भूत आहे.

त्यानुसार सदर शासन निर्णयान्वये राज्यातील सन २०१८ च्या खरीप हंगामातील Trigger-२ लागू झालेल्या १८० तालुक्यातील जे विद्यार्थी तंत्रशिक्षण संचालनालयाच्या अखत्यारीतील विविध अभ्यासक्रमांकरिता प्रवेशित झाले असतील अशा विद्यार्थ्यांचे संबंधित विद्यापीठाचे/महाराष्ट्र राज्य तंत्रशिक्षण मंडळाचे चालू शैक्षणिक वर्षातील परीक्षा शुल्क माफ करण्यात यावे असे शासनाने संदर्भाधीन दिनांक ५.११.२०१८ रोजीच्या शासन निर्णयान्वये आदेश निर्गमित केलेले आहेत.

- ही परीक्षा शुल्क माफीची योजना राज्याचा अधिवासी असलेल्या व रुपये ८.०० लाख या मर्यादेपर्यंत कुटुंबाची वार्षिक उत्पन्न मर्यादा असलेल्या विद्यार्थ्यांकरिता लागू राहिल.
- राजर्षी छत्रपती शाहू महाराज शिक्षण शुल्क शिष्यवृत्ती योजनेअंतर्गत पात्र विद्यार्थ्यांना या योजनेअंतर्गत ५०% परीक्षा शुल्क अनुज्ञेय असल्याने विद्यार्थ्यांना केवळ ५०% परीक्षा शुल्क माफी अनुज्ञेय राहिल.

ही सवलत खालील विद्यार्थ्यांना लागू असणार नाही.....

१. ज्या विद्यार्थ्यांना शासनाच्या अन्य शैक्षणिक सवलतीनुसार १०० टक्के परीक्षा माफीची सवलत उपलब्ध आहे.
२. जे विद्यार्थी त्याच परीक्षेस दुस-यांदा बसले असतील.
३. जे विद्यार्थी बहिस्थ (External) म्हणून नोंदले असतील.

४. ज्या विद्यार्थ्यांचे पालक शहरात प्रत्यक्ष राहतात, नोकरी धंदा करतात, परंतु त्यांच्या नावे गावी शेेत जमीन आहे अशा विद्यार्थ्यांना

या परीक्षा शुल्क माफीमुळे होणारा खर्च विहित कार्यपध्दतीनुसार भागविणे आवश्यक राहिल.

वरील सूचना आपल्या अधिनस्त असलेल्या सर्व पदविका,पदवी आणि पदव्युत्तर पदवी अभ्यासक्रमांच्या संस्थांच्या तात्काळ निदर्शनास आणण्यात याव्यात.


(डॉ.अभय वाघ)

संचालक, तंत्रशिक्षण, महाराष्ट्र राज्य, मुंबई

प्रत :

१. मा.सचिव,महाराष्ट्र शासन,उच्च व तंत्रशिक्षण विभाग, मंत्रालय विस्तार भवन,मुंबई यांना माहितीसाठी सविनय सादर
२. सचिव,महाराष्ट्र राज्य तंत्रशिक्षण मंडळ,मुंबई यांना माहिती व उचित कार्यवाहीसाठी